

مدیر اعلیٰ: وجاہت مسعود

مدیر: عدنان خان کاکڑ

انسان دوستی اور رواداری۔ ہم سب مل کر چلیں گے

ہم سب

🏠 خبریں | کالم | منتخب تحریریں | بی بی سی گوشہ ادب | ہم سب مصنفین | سرچ | ENGLISH

اداریہ

کمشنر راولپنڈی کا ضمیر
اور فوج کے کھوٹے
سکے

سید مجاہد علی

Vlog Playlist

wajahat masood San 195...



میرے مطابق

لسانیات کا ارتقا اور تہذیبی و جغرافیائی عوامل

18/05/2021 ☞ ظفر محمود وانی | pakistan, sindh, balochistan, family, history, kashmir, punjab

hazara, lahore



پاکستان میں دائیں بازو کے اہل دانش کے ایک حصے کا موقف ہے، کہ بہتر فہم القرآن پیدا کرنے کے لیے ضروری ہے کہ ہم اپنے معاشرے کی بنیادی زبان عربی قرار دے دیں بقول ان کے یہی تجویز آغا خان بھی پیش کر چکے ہیں لیکن مجھے کچھ دلائل اور حقائق کی وجہ سے ان اصحاب کی اس تجویز سے اتفاق نہیں، تو اپنا نقطہ نظر قارئین کی خدمت میں پیش کر رہا ہوں۔ جن عرب اقوام کی مادری زبان ہی عربی ہے تو ان برکات جن کا ذکر فرمایا جاتا ہے، کی جھلک ان کے کردار میں تو دکھائی دینی چاہیے تھی؟

’ہم سب‘ میں کیسے لکھا جائے؟

جبکہ عملی طور پر بحیثیت مجموعی ایسا نہیں ہے۔ اللہ تعالیٰ کی ذات رب العالمین ہے اب یہ تو ممکن نہیں کہ ساری دنیا کے انسانی ورثہ یعنی تمام زبانوں کو ختم کرتے ہوئے ”عربی“ رائج کر دی جائے۔ علم لسانیات کے مطابق کوئی زبان ماہرین، اساتذہ، یا علمی خواص تشکیل نہیں دیتے، بلکہ کوئی بھی زبان اپنے ہزاروں سال کے ارتقاء کے نتیجے میں یہ شعبہ جات پیدا کرتی ہے۔ زبان کوئی معمولی چیز نہیں ہے بلکہ اس کی تہوں میں اس کو بولنے والوں کی پوری تاریخ موجود ہوتی ہے۔

ہماری علم ناشناسی اور بے قدری کی وجہ سے دنیا کی کئی زبانیں اپنا وجود کھو بیٹھی ہیں، جن میں مختلف علاقائی چھوٹی چھوٹی زبانیں بھی شامل ہیں اور المیہ یہ کہ آج ان پر تحقیق تک کے لیے کسی قسم کا مواد موجود نہیں۔ ہمارے ہاں نیلم و ملی کے علاقے ”کنڈل شاہی“ کی قدیم بے نام زبان اس کا ثبوت ہے جس کا اصل نام تک مٹ چکا اب اس زبان کے چند الفاظ باقی رہ گئے ہیں، وہ بھی گزرتے ماہ و سال کے ساتھ معدوم ہو جائیں گے۔ اسی طرح بہت سی چھوٹی زبانیں یا تو مکمل طور پر معدوم ہو چکی ہیں یا معدومی کے دہانے پر ہیں۔

آبادی کے کسی گروہ کا نسلی پس منظر معلوم کرنا آسان نہیں ہوتا، کہ جس جگہ وہ گروہ آباد ہے، شروع سے یہی اس کا مسکن تھا، یا وہ کہیں اور سے نقل مکانی کر کے وہاں آیا ہے، تاہم لسانیاتی اشاروں کی بنیاد پر ان امور کا تعین ممکن ہے۔ اگر ہم شمالی علاقہ جات و کوہستان کے وسیع علاقوں کا لسانی جائزہ لیں تو یہ ظاہر ہوتا ہے کہ گلگت اور اس کے مضافات میں چار زبانیں بولی جاتی ہیں، جن میں شنا زبان سرفہرست ہے جس کا تعلق زبانوں کے دردی گروپ سے ہے، شنا نہ صرف گلگت میں بولی جاتی ہے، بلکہ وسیع و عریض علاقے میں یہ زبان بولی جاتی ہے، گلگت شنا زبان بولنے والوں کا مرکزی علاقہ تصور ہوتا ہے، دوسرے نمبر پر بروشکی زبان ہے، جو ہنزہ اور یاسین میں بولی جاتی ہے، تیسرے نمبر پر ”دوم خنی“ ہے جو ہنزہ اور نگر کے اندرون علاقوں میں لوہار اور سازندے بولتے ہیں ان کے بارے میں روایت ہے کہ یہ ماضی میں جنوب سے تارک وطن ہو کر آئے ہیں، چوتھے نمبر پر ”وخی“ زبان ہے جو ہنزہ بالا کے علاقوں میں بولی جاتی ہے، یہ مشرقی ایران پامیر کی زبان ہے۔

مشہور عالمی ماہر لسانیات ”مارگن سٹیرن“ نے شواہد کے ذریعے واضح کیا ہے کہ شینا اور دردی گروہ کی دیگر زبانیں، ہند آریائی خاندان سے تعلق رکھتی ہیں، چونکہ جغرافیائی طور پر دردی زبانوں کا علاقہ بہت دور دراز اور الگ تھلگ ہے اس لیے جدید ہند آریائی زبانوں کی نسبت ان کا ارتقاء مختلف طریقے سے ہوا ہے، اور ان میں قدیم ہند آریائی کی بہت سی خصوصیات ابھی تک موجود ہیں، لیکن یہاں اس امر کا ذکر ضروری ہے کہ دروستان کی شینا سے بھی قدیم زبان کو ”پشچ بھاشا“ کہا جاتا تھا اور جیسا کہ ہندو ویدوں کے مطالعے سے ظاہر ہوتا ہے کہ آریہ انڈس سویلائیژیشن کے قدیمی باشندوں کو پشچ کے لقب یا طعنہ سے، ذکر کیا کرتے، دور قدیم بلکہ 715 ع میں کشمیر کے راجہ للتا دیتہ کے وقت میں تبت، لداخ، بلتستان دروستان بھی کشمیر میں شامل تھے۔

دروستان کے راجہ اچل منگل نے کشمیر کے راجہ آنت دپوا کے عہد (1063-1028 عہد) میں سات اور پہاڑی چھوٹی ریاستوں کے راجاؤں کے ساتھ مل کر راجہ کشمیر پر حملہ کیا پہاڑی راجاؤں کی مشترکہ افواج کو شکست ہوئی اور دروستان کا راجہ اچل منگل مارا گیا اور دروستان پر بدستور کشمیری حکومت قائم رہی، انت دیوا کی رانی شریہتی جی بہت علم دوست تھی، اس نے پشچ بھاشا (دروستان کی قدیم زبان) میں لکھی ہوئی کتاب ”برتھ کتھاسرا“ کا سنسکرت میں ترجمہ کروایا۔

پروفیسر کارل جنٹار کے مطابق شروع شروع میں شینا ایک زبردست پھیلاؤ کے عمل سے گزری، غالباً یہی زبان اس دردی سلطنت میں استعمال ہوتی تھی جس کا ذکر تواریخ کشمیر میں ملتا ہے 500 ع اور 1000 ع کے درمیانی عرصے میں گلگت کا علاقہ اس سلطنت کے زیر نگیں آچکا تھا، اس دوران بروشکی بولنے والے یا تو حملہ آوروں میں ضم ہو گئے، یا ہنزہ اور یاسین کی وادیوں کی طرف بھاگ گئے۔ اسی طرح بلتستان کی زبان کی اصل تبتی ہے اور یہ تبتی زبان کی بہت سی بولیوں میں سے ایک بولی ہے، بلتستان میں اشاعت اسلام کے بعد بلتی زبان کا تعلق تبتی زبان سے منقطع ہونے کے بعد رسم الخط تبتی سے فارسی میں منتقل ہوا، لیکن بلتستان کی جغرافیائی تنہائی کی وجہ سے اتنے عوامل کے باوجود آج بھی تبت کی تحریری زبان کے تقریباً ستر فی صد الفاظ بلتی زبان سے مشترک ہیں، بلتستان میں اشاعت اسلام ایرانیوں کے ہاتھوں ہوئی اس لیے بلتستان کے ارد گرد کے علاقوں میں فارسی رسم الخط رائج ہو گیا، لیکن اس رسم الخط کا دامن بلتی میں موجود آوازوں کو ضبط تحریر میں لانے کی وسعت نہیں رکھتا، جس کی وجہ سے فارسی رسم الخط میں لکھی ہوئی بلتی عبارت صحیح طور پر نہیں پڑھی جاسکتی۔

اردو، سندھی، پشتو، پنجابی اور کشمیری سب کے لیے فارسی رسم الخط اپنایا گیا، لیکن ہر ایک نے حرف پر نقطے اور علامات کا اضافہ کر کے اپنی ضرورتوں کے مطابق بنا لیا، لیکن بنیادی رسم الخط کی تبدیلی سے ان زبانوں کی علمی اور تحریری وسعت رفتہ رفتہ معدوم ہو گئی، اور تحریری وسعت کے بغیر زبان، بولی بن جاتی ہے۔ کسی زبان کی ترقی، بقاء یا معدومیت کا انحصار بہت حد تک جغرافیہ کے ساتھ بھی جڑا ہوا ہوتا ہے

کالم

کشمیر راولپنڈی کا ضمیر
اور فوج کے کھوٹے
سکے

سید مجاہد علی

ابدیلوں کا انتظار

بی بی سی

تاریخ کا جبر اور معیشت
کی منطق

وجاہت مسعود

مولانا عبید اللہ سندھی
سے مولانا فضل الرحمن
تک

الم نگار

مولانا فضل الرحمان کی
پریشانی کا کوئی حل
نہیں!

سید مجاہد علی

قوم کی پکار

الطاف حسن قریشی

بلاگ

کیا فلٹنگ آپ کے
پارٹنر کے ساتھ تعلق
کے لیے اچھی ہے؟

جب کوئی قوم بڑے پیمانے پر کسی علاقے سے نقل مکانی کرتی ہے، تو علاقہ کے خدو خال کے ساتھ ساتھ ان کی زبان میں بھی تبدیلیاں آنے لگتی ہیں اور کبھی ان کی اصل زبان ان میں مکمل معدوم ہو کر بالکل نئی شکل اختیار کر لیتی ہے، جس کی مثال کشمیر کے مختلف اور پونچھ کے مختلف علاقوں میں بالخصوص آباد سدو زئی قوم ہے۔

افغانستان اور پاکستانی صوبہ کے پی کے میں ان کی زبان ایک مخصوص لہجے کی پشتو یا کہیں کہیں کم تعداد میں ”دری“ ہے لیکن اس قبیلے کا جو حصہ کسی وجہ سے کشمیر میں آکر آباد ہو گیا، آج ان کی زبان ان کی اصل زبان سے بالکل مختلف ایک لوکل زبان ہے۔ اس قبیلے کو یہ خود ”سودھن“ کہتے ہیں جبکہ پونچھ علاقے کے ہندو ان کو اسی علاقے کی ایک مقامی قدیم قوم کہتے ہیں، اور انھیں ”سودھن“ کے نام سے پکارتے ہیں۔ اسی طرح ہزارہ کے مشرقی اور پنجاب کے شمال مشرقی علاقوں میں آباد عباسی قبائل ہیں جن کے اپنے بیان کے مطابق وہ بنو عباس سے تعلق رکھنے کی وجہ سے عباسی کہلاتے ہیں، لیکن ان میں بھی ان کی بیان کردہ بنیادی ثقافت اور زبان یعنی عرب اور عربی کا کوئی شائبہ تک نہیں پایا جاتا۔

آریاؤں کی علمی اور مذہبی زبان سنسکرت کو کبھی عوام کی زبان بننے نہیں دیا گیا کیونکہ اس طرح اس سماج کے علم اور مذہب کے اجارہ دار براہمن کی علمی، مذہبی اور سماجی برتری کو زک پہنچنے کا خطرہ تھا۔ موجودہ پاکستان میں بولی جانے والی بہت سی زبانوں میں سے کچھ پر ان کے ملحقہ علاقوں کی زبانوں کا گہرا اثر نظر آتا ہے، گویا انسانی سماج کی طرح زبانیں بھی محکوم بنائی جاتی رہیں اور ان کو فائقین کے زیر اثر رفتہ تبدیل بھی ہونا پڑا، پنجابی ہی کو دیکھ لیجئے شمالی پنجاب جو دریائے سندھ سے شروع ہوتا ہے یہاں سے دریائے جہلم تک کے علاقے میں بولے جانے والے پنجابی کے مختلف لہجوں کو ”لہندی“ کہا جاتا ہے اس سے اوپر پہاڑی علاقوں میں پہاڑی، ڈوگری اور گوجری کے لہجے پائے جاتے ہیں اور ان پہاڑی علاقوں سے ملحقہ میدانی اور نیم پہاڑی علاقوں کی زبان ”پوٹھوہاری“ کہلاتی ہے اسی طرح اوپر شمال مغربی سمت میں ہزارہ کے علاقے میں اوپر کاغان تک اور مظفر آباد تک ہندو زبان بولی جاتی ہے۔

یہ سب پنجابی کی قسم ”لہندی“ کے مختلف لہجے ہیں اور اگر کوئی شخص بنیادی پنجابی پر عبور رکھتا ہے تو وہ لہجے کے قطع نظر انک سے مظفر آباد تک، اور سرایتیکی زبان کی حامل ریاست بہاولپور اور بلوچی لہجہ کے علاقوں یعنی ڈیرہ جات تک اپنا ابلاغ باآسانی کر سکتا ہے، یعنی ان سب زبانوں یا لہجوں کا معمولی چند الفاظ کے اوور لپ یا لہجہ کے فرق کے قطع نظر بنیادی چیسیر پنجابی زبان ہی ہے۔ اس سے آگے لاہور سے کافی آگے تک کی اور مشرقی پنجاب کی پنجابی کو ”چڑھدی“ کہا جاتا ہے اسی طرح اور آگے بڑھیں تو اس زبان کا لہجہ دو طرح سے تبدیل ہونا شروع ہو جاتا ہے یعنی ملتان سے شروع ہونے والی لہجہ کی تبدیلی بہاولپور تک پہنچ کر اپنا لہجہ مکمل تبدیل کرتے ہوئے زبان پنجابی ہی رکھتے ہوئے سندھی لہجہ اختیار کر لیتی ہے بلکہ کچھ الفاظ بھی سندھی زبان سے لے کر اپنے میں شامل کر لیتی ہے اسے اب ”سرائیکی“ کہا جاتا ہے۔

اور دوسری طرف ڈیرہ جات جہاں پنجاب کی حدود بلوچستان سے ملتی ہیں وہاں اسی بنیادی پنجابی زبان کا لہجہ بلوچی ہو جاتا ہے یوں یہ سرائیکی کی بلوچی شاخ کہلاتی ہے۔ زبان، اور علم لسانیات ایک بہت اہم موضوع ہے اور اس کا کسی حد تک شعور اور عبور حاصل کرنے کے لیے اس کے ساتھ تاریخ، جغرافیہ، اور تمدنی علوم کا بھی شعور اور گہری معلومات ہونا ضروری ہے۔

About Latest Posts



ظفر محمود وانی

Facebook Comments - Accept Cookies to Enable FB Comments (See

.Footer)

بی بی سی

پہلے آنے والوں کی ذمہ داری: ایک اخلاقی منظر نامہ

ساجد محمود چوہان

2022 کی نوبل انعام یافتہ مصنفہ لبنی ارنو کی کتاب ”گمشدہ“ کا ایک جائزہ

یونس خان

پاکستان کی تباہ حال معیشت قرضے اور سرکاری ملازمین

ڈاکٹر بادشاہ منیر بخاری

دوار کا: ایک اڑھائی ہزار سال پرانا مندر، سمندر میں ڈوبا ہوا نو ہزار سال پرانا شہر

ڈاکٹر مشتاق مانگٹ

فضل الرحمن اور مسرت شاہین انجم کاظمی